



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 04-07-2025

ஓரணியில் தமிழ்நாடு!

“ஓரணியில் தமிழ்நாடு” என்ற மாபெரும் பரப்புரைப் பயணத்தைத் தொடங்கி வைத்திருக்கிறார், தி.மு.க. தலைவரும், மாண்புமிகு முதலமைச்சருமான மு.க.ஸ்டாலின் அவர்கள்.

ஜூலை 1 ஆம் தேதி அன்று அண்ணா அறிவாலயத்தில் இந்த பரப்புரைப் பயணத்தைத் தொடங்கி வைத்தார் முதலமைச்சர் அவர்கள். 45 நாட்கள் தி.மு.க. படையானது தமிழ்நாடு முழுவதும் வீடு வீடாகச் சென்று மக்களைச் சந்திக்க இருக்கிறது. தலைவரின் - முதலமைச்சரின் தூதுவர்களாக இவர்கள் மக்களைச் சந்திப்பார்கள்.

இந்தச் சந்திப்பின் போது திராவிட முன்னேற்றக் கழகத்தில் இணைய விரும்பும் குடும்பங்கள் தங்களை இணைத்துக் கொள்ளலாம். தி.மு.க. வில் சேர ஆர்வமுள்ளவர்கள் செயலி மற்றும் நேரடிப் படிவம் மூலம் பதிவு செய்யப்படுவார்கள். திராவிட முன்னேற்றக் கழகமானது, காலந்தோறும் தன்னைப் புதுப்பித்துக் கொண்டே இருந்திருக்கிறது. அதனால்தான் 75 ஆண்டுகளைக் கடந்தும் அதே இளமை மிடுக்கோடு இருக்கிறது.

இளைஞர்களால், இளைஞர்களுக்காக, எதிர்கால நன்மைக்காக உருவாக்கப்பட்ட இயக்கம் திராவிட முன்னேற்றக் கழகம். பேரறிஞர் பெருந்தகை அண்ணா அவர்களும், தமிழினத் தலைவர் கலைஞர் அவர்களும் இந்த இயக்கத்தை அடிப்படைக் கொள்கைகளில் இருந்து மாறாமல், அதே நேரத்தில் காலத்தின் தன்மைக்கு ஏற்ப பரப்புரை உத்திகளை மாற்றிக் கொண்டே செயல்பட்டு வந்தார்கள்.

பேரறிஞர் பெருந்தகை அண்ணாவின் காலம், மேடைகளின் காலமாக இருந்தது. தலைவர் கலைஞர் காலத்தில் பத்திரிக்கைகள், இதழ்கள் முக்கியப் பங்கு ஆற்றியது. இருந்தாலும் மக்களோடு மக்களாக இணைந்து செயல்பட்டார்கள்.

அதே வழியில்தான் மக்களோடு மக்களாக இருக்கிறார் இன்றைய முதலமைச்சர் அவர்கள். இன்றைய தினம் தொலைக்காட்சி, சமூக வலைதளங்கள், சமூக ஊடகங்கள் அதிகம் வலிமை பெற்றுள்ளன. தான் சொல்ல வேண்டியதை அடுத்த ஒரு நிமிடத்தில் கொண்டு செர்க்க ஊடக வலிமை இருந்தாலும் மக்களை நேரடியாகச் சந்திப்பதில் உறுதியாக இருக்கிறார் இன்றைய முதலமைச்சர் அவர்கள். அரசு நிகழ்ச்சியாக இருந்தாலும், கட்சி நிகழ்ச்சிக்காக வந்தாலும் நடைபயணங்கள் மூலமாக மக்களைச் சந்தித்து அவர்களுடன் உரையாடுவதை தொடர்ந்து வருகிறார் முதலமைச்சர் அவர்கள்.

குறைந்தது ஐந்து கிலோ மீட்டர் முதல் அதிகபட்சமாக பத்து கிலோ மீட்டர் தூரம் வரை நடந்து சென்று மக்களைச் சந்திக்கிறார் முதலமைச்சர் அவர்கள். மக்கள் முகங்களில் உள்ள மகிழ்ச்சியை அறிகிறார். பல்வேறு திட்டங்களின் மூலமாக பயனடைந்த மக்கள் அவருக்கு நன்றியைத் தெரிவிக்கிறார்கள். பெண்கள், இளைஞர்கள், கல்லூரி மாணவிகள், குழந்தைகள் என அவர் செல்லும் சாலைகள் அனைத்திலும் மக்கள் அலை அலையாக வருகிறார்கள். இன்னும் சொன்னால் அவர் முகத்தைப் பார்க்கவும் மக்கள் கூட்டம் திரள்கிறது. அருகில் வரவும், கை கொடுக்கவும் அலைமோதுகிறார்கள். இந்த மக்கள் சந்திப்பானது, மக்கள் மனங்களை அறியும் சந்திப்பாக இருக்கிறது.

‘மக்களோடு செல், மக்களுக்காக நில்’ என்று சொல்வாரே அண்ணா. அத்தகைய நோக்கம் கொண்டதாக இவை அமைந்துள்ளன. இதே பாணியை தான் மட்டுமல்ல, கழகத்தின் ஒவ்வொரு தொண்டரும் பின்பற்ற வேண்டும் என்று நினைக்கிறார் மாண்புமிகு முதலமைச்சர் அவர்கள்.

மக்களை நேரடியாகச் சந்தித்து கலந்துரையாடுதல் என்ற பாணியை ‘ஓரணியில் தமிழ்நாடு’ பரப்புரையாக மாண்புமிகு முதலமைச்சர் அவர்கள் வடித்துக் கொடுத்திருக்கிறார்.

“தமிழ்நாட்டின் மண், மொழி, மானம் காக்க அனைவரையும் ஓரணியில் திரட்டுவதற்கான முயற்சி இது” என்று முதலமைச்சர் அவர்கள் சொல்லி இருக்கிறார்கள். தமிழ்நாட்டுக்கு இழைக்கப்படும் அநீதிகளைப் பட்டவாட்டிட்டு பொதுமக்களுக்கு இவர்கள் சொல்ல இருக்கிறார்கள்.

தமிழ்நாட்டை ஒன்றிய பா.ஜ.க. அரசு வஞ்சிக்கிறது என்பதைத் தமிழ்நாட்டு மக்கள் அனைவரும் நன்கு அறிவார்கள். வஞ்சிப்பது மட்டுமே பா.ஜ.க. வின் வழக்கம் ஆகும். மக்களுக்கு நன்மை செய்ய பா.ஜ.க. வுக்குத் தெரியாது. ஆனால் பொய்களின் மூலமாக திசை திருப்புவார்கள்.

காங்கிரஸ் ஆட்சியை விட, பா.ஜ.க. ஆட்சியில் தமிழ்நாட்டுக்கான நிதியை அதிகமாகக் கொடுத்துவிட்டோம் என்ற பொய்யைத் திரும்பத் திரும்ப பிரதமர் முதல் அனைவரும் சொல்லி வருகிறார்கள். உள்துறை அமைச்சர் அமிதஷா இதனை அடிக்கடி சொல்லி வருகிறார். எந்தெந்த திட்டங்களின் மூலமாக இதனைத் தருகிறார்கள் என்று அவர்கள் சொல்லவில்லை. சொல்லவும் முடியாது. ஒன்றிய அரசின் திட்டங்களாக அறிவிக்கப்படும் திட்டங்களுக்கும் கூட தமிழ்நாடு அரசுதான் நிதியைக் கொடுத்து நிறைவேற்றிக் கொண்டிருக்கிறது என்பதை மாண்புமிகு முதலமைச்சர் அவர்கள் பல கூட்டங்களில் ஆதாரங்களுடன் எடுத்துச் சொல்லி விட்டார்கள். ‘மாப்பிள்ளை அவர்தான், ஆனா சட்டை என்னுடையது’ என்ற திரைப்பட டயலாக்கை உதாரணமாகச் சொல்லி புரியவைத்து விட்டார். அதற்கான விளக்கத்தை இன்று வரை பா.ஜ.க. தர்ப்பு சொல்லவில்லை.

‘தமிழ்நாட்டுக்காக கடந்த பத்தாண்டு காலத்தில் செய்து தரப்பட்ட சிறப்புத் திட்டம் என்ன?’ என்பதுதான் மாண்புமிகு முதலமைச்சரின் ஒற்றைக் கேள்வி. இவர்கள் அறிவிப்பில் மதுரையில் ‘எய்ம்ஸ்’ மருத்துவமனை அமைக்கப்படும் என்பது மட்டும்தான் சிறப்புத் திட்டம் ஆகும். 2015 ஆம் ஆண்டு அன்றைய நிதி அமைச்சர் அருண் ஜெடலியால் அறிவிக்கப்பட்ட திட்டம் அது. 2019 தேர்தலுக்கு முன்னதாக அடிக்கல் நாட்டினார் பிரதமர். இப்போது நாம் 2025 ஆம் ஆண்டில் இருக்கிறோம். அப்படியே கிட்டப்பில் கிடக்கிறது. சமீபத்தில் ஒரு வீடியோவை வெளியிட்டு இருக்கிறார்கள். வீடியோதயாரிக்க ஆறு ஆண்டுகள் ஆகி இருக்கிறது. இதுதான் தமிழ்நாட்டு மக்களுக்கு பா.ஜ.க. தரும் மரியாதை ஆகும்.

இப்படி தமிழ்நாட்டுக்கு இழைக்கப்படும் அநீதிகளுக்கு எதிராகத் தமிழ்நாட்டு மக்கள் அனைவரும் ஒருங்கிணைய வேண்டும் - ஒருங்கிணைக்க வேண்டும் என்பதற்கான முயற்சியை திகழ்கும் தொடங்கி இருக்கிறது.

மக்களிடம் இருந்து கற்றுக் கொள்வதும், மக்களுக்குச் சொல்வதுமான ‘ஓரணியில் தமிழ்நாடு’ ஒருங்கிணைக்கப்பட்டுள்ளது. தி.மு.க. என்பது மக்கள் இயக்கம் என்பதன் அடையாளம்தான் இந்தப் பரப்புரையாகும். ஒரு காலத்தில் திண்ணைப் பரப்புரை செய்வார்கள். இது மண்ணைக் காக்கும் பரப்புரையாகும்.

●●



முதலமைச்சர் மு.க. ஸ்டாலின் அவர்கள் நேற்று (3.7.2025) மருத்துவம் மற்றும் மக்கள் நல்வாழ்வுத் துறை சார்பில் சென்னை, அடையாறு, சாஸ்திரி நகரில் கட்டப்பட்டுள்ள நகர்ப்புற நலவாழ்வு மையத்தை திறந்து வைத்து பார்வையிட்டார். இந்நிகழ்வின்போது, மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன், பெருநகர சென்னை மாநகராட்சி மேயர் திருமதி ஆர். பிரியா, நாடாளுமன்ற உறுப்பினர் திருமதி கனிமொழி சோமு, சட்டமன்ற உறுப்பினர் ஜே.எம்.எச். அசன் மௌலானா, துணை மேயர் மு. மகேஷ் குமார், மருத்துவம் மற்றும் மக்கள் நல்வாழ்வுத் துறை முதன்மைச் செயலாளர் முனைவர் ப. செந்தில்குமார், பெருநகர சென்னை மாநகராட்சி ஆணையர் ஜெ. குமரகுபரன், தேசிய நலவாழ்வு குழு இயக்குநர் மரு. அ. அருண் தம்பராஜ், பொது சுகாதாரம் மற்றும் நோய் தடுப்பு மருந்து துறை இயக்குநர் டி.எஸ். செல்வவிநாயகம் மற்றும் அரசு உயர் அலுவலர்கள் உடனிருந்தனர்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (2.7.2025) சென்னையில் நடைபெற்ற முரசொலி அலுவலக கணக்கர் திருமதி.புஷ்பா - கிளமென்ட் ராஜ் இணையரின் மகன் ஆலன் எட்வின்ராஜ் - ரேஷ்மா ஆகியோரது திருமண வரவேற்பு நிகழ்ச்சியில் கலந்து கொண்டு, மரக்கன்று பசுமைக்கூடை வழங்கி மணமக்களை வாழ்த்தினார். இந்நிகழ்வின்போது, சட்டமன்ற உறுப்பினர் மருத்துவர் நா. எழிலன், முரசொலி பொது மேலாளர் எஸ்.ராஜசேகரன், முரசொலி செய்தி ஆசிரியர் கு.சேது மற்றும் மணமக்களின் குடும்பத்தினர் உடனிருந்தனர்.

தமிழ் மக்களுக்கான பண்பாட்டுத் தலமாகச் செயல்படும்!

சென்னை - தரமணியில் “தமிழ் அறிவு வளாகம்”

முதலமைச்சர் மு.க. ஸ்டாலின் அடிக்கல் நாட்டினார்!

சென்னை, அஜீலை 4 - முதலமைச்சர் மு.க. ஸ்டாலின் அவர்கள் நேற்று (3.7.2025) தலைமைச் செயலகத்திலிருந்து காணொலிக் காட்சி வாயிலாக சென்னை, தரமணியில் ரோஜா முத்தையா ஆராய்ச்சி நூலகத்தின் சார்பில் தமிழ் மக்களுக்கான பண்பாட்டுத் தலமாகச் செயல்பட விருக்கும் “தமிழ் அறிவு வளாகம்” (Tamil Knowledge Campus) கட்டுமானப் பணிக்கு அடிக்கல் நாட்டி, பணியினைத் தொடங்கி வைத்தார்.

1994ஆம் ஆண்டு முதல் செயல்பட்டுவரும் ரோஜா முத்

தையா ஆராய்ச்சி நூலகத்தில் ஐந்து இலட்சத்திற்கும் மேற்பட்ட ஆவணங்கள் பாதுகாக்கப்பட்டு வருகின்றன. தமிழ்நாடு அரசின் பல்வேறு துறைகளுடன் இணைந்து தமிழ்ப் பண்பாட்டு வரலாற்றை மீள்கட்டமைக்கும் செயல்பாடுகளையும் இந்நூலகம் மேற்கொண்டு வருகிறது.

இதனை மேலும் சிறப்பாக மேற்கொள்ளும் நோக்குடன், தமிழ் அறிவு வளாகத்தை உருவாக்கும் வகையில் சென்னை, தரமணியில் உள்ள தொழில் நுட்ப வளாகத்தில் 30,000 சதுர அடி நிலத்தை தமிழ்நாடு அரசு

வழங்கியுள்ளது. இத்திட்டம் இரண்டு கட்டங்களாகச் செயல்படுத்தப்படும். ரோஜா முத்தையா ஆராய்ச்சி நூலகம், சிந்துவெளி ஆய்வு மையம், பொதுவியல் ஆய்வு மையம் ஆகியவை இவ்வளாகத்தில் முக்கிய அங்கங்களாகும். இதற்கான மொத்தக் கட்டுமான செலவு 40 கோடி ரூபாய் ஆகும். தமிழ்நாடு அரசு, தமிழ் கூறும் நல்லுலகத்தின் பல்வேறு அமைப்புகள், நிறுவனங்கள், புரவலர்கள் உதவியுடன் இத்திட்டத்திற்கான கட்டுமானப் பணிகள் மேற்கொள்ளப்படும்.

இந்நிகழ்ச்சியில், நீர்வளம்

மற்றும் சட்டத்துறை அமைச்சர் துறைமுகன், தலைமைச் செயலாளர் நா. முருகானந்தம், மாநில திட்டக் குழுவின் செயல் துணைத் தலைவர் பேராசிரியர் ஜெ. ஜெயரஞ்சன், ரோஜா முத்தையா ஆராய்ச்சி நூலக அறக் கட்டளையின் அறங்காவலர்கள் ஆர்.பாலகிருஷ்ணன், (ஓய்வு), திருமதி. மரியம் ராம், ஆர். ராமகூறம் நல்லுலகத்தின் பல்வேறு அமைப்புகள், நிறுவனங்கள், புரவலர்கள் உதவியுடன் இத்திட்டத்திற்கான கட்டுமானப் பணிகள் மேற்கொள்ளப்படும்.

தூத்துக்குடி – சாத்தான்குளம் சம்பவத்தில் நீதி எங்கே போனது?

எடப்பாடியின் நாடகங்களை மக்கள் நம்பமாட்டார்கள்!

கழக அமைப்புச் செயலாளர் ஆர்.எஸ்.பாரதி கண்டன அறிக்கை!

சென்னை, ஜூலை 4 - “தூத்துக்குடி சாத்தான்குளம் சம்பவத்தில் நீதி எங்கே போனது? எடப்பாடியின் நாடகங்களை மக்கள் நம்பமாட்டார்கள்” என்று கழக அமைப்புச் செயலாளர் ஆர்.எஸ்.பாரதி விடுத்துள்ள அறிக்கையில் கூறியுள்ளார்.

இதுகுறித்து கழக அமைப்புச் செயலாளர் ஆர்.எஸ். பாரதி விடுத்துள்ள அறிக்கை வருமாறு :-

திருப்புவனம் கொடூரம் பற்றிய தகவல் வந்ததுமே, குற்றம் சாட்டப்பட்ட 6 காவலர்கள் உடனடியாகப் பணிபிடை நீக்கம் செய்யப்பட்டனர்; விரைந்து கைதும் செய்யப்பட்டனர். பாதிக்கப்பட்ட குடும்பத்தின



ரிடம் முதலமைச்சர் அவர்கள், தொலைபேசியில் தொடர்பு கொண்டு பேசியதோடு, இந்தச் சம்பவத்திற்குக் காரணமானவர்கள் மீது, கடுமையான நடவடிக்கைகள் எடுக்கப்பட்டு, நியாயம் கிடைத்திட வழிவகை செய்யப்படும் என உறுதியளித்துள்ளனர். வழக்கும் உடனடியாக

சி.பி.ஐ.க்கு மாற்றப்பட்டுள்ளது. அது மட்டுமன்றி, திருப்புவனம் இளைஞர் அஜித குமாரின் சகோதரர் நவீன்குமாருக்கு அரசுப் பணி வழங்கியதோடு மட்டுமின்றி அவர்களின் கோரிக்கைகள் அனைத்தும் உடனடியாக நிறைவேற்றப்பட்டுள்ளது.

சம்பவம் நடைபெற்ற இரண்டே நாட்களில் சட்ட ரீதியான இத்தனை நடவடிக்கைகள் எடுப்பதும் தமிழ்நாட்டு அரசியல் வரலாற்றில் நிகழாதவை; இன்று அதை நிறைவேற்றிக் காட்டியிருக்கிறார் முதலமைச்சர் அவர்கள்.

உங்கள் இருண்டகால ஆட்சியில் நடைபெற்ற, சாத்தான்குளம் சம்பவத்தில் ஜெயராஜ் கூறியுள்ளார்.

பென்னீக்ஸ் இருவருமே உடல் நலக் குறைவால் இறந்தார்கள் என்றும், தூத்துக்குடி துப்பாக்கிச் சூட்டை டிவியில் பார்த்துதான் தெரிந்துகொண்டேன் எனவும் ஆணவத்தோடும், அடைசிய மனப்பான்மையோடும் பேசியவர் தானே நீங்கள்? அப்போது நீதி எங்கே போனது? கூவத்துர அக்கா? கொஞ்சமேனும் உங்களுக்கு மனசாட்சி இல்லையா? உங்களின் கண்துடைப்பு நாடகங்களை யாரும் நம்பமாட்டார்கள்; இனியாவது நிறுத்திக் கொள்ளலாம்; நீதியை நிலை நாட்ட முதலமைச்சர் இருக்கிறார்! இவ்வாறு கழக அமைப்புச் செயலாளர் ஆர்.எஸ்.பாரதி அவர்கள் தமது அறிக்கையில் கூறியுள்ளார்.